

मैत्री कक्षांतर्गत उपलब्ध सेवा सुविधांचा प्रचार व
प्रसार होण्यासाठी प्रसिध्दी आराखड्याच्या खर्चास
मान्यता देणेबाबत...

महाराष्ट्र शासन
उद्योग, ऊर्जा व कामगार विभाग
शासन निर्णय क्र. मेइम-२०१७/प्र.क्र. ४४ /उद्योग-८,
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२.
दिनांक - २७ मार्च, २०१७

- वाचा:-**
- १) शासन निर्णय क्र.इ बीज-२०१३/ प्र.क्र.११७/ उद्योग-८ दिनांक १/३/२०१४
 - २) शासन निर्णय क्र. मेइम-२०१५/ प्र.क्र.१०५ / उद्योग-८ दिनांक ११/२/२०१६
 - ३) शासन परिपत्रक, वित्त विभाग, क्र. पूरक -२०१६/प्र.क्र.१२८/अर्थसंकल्प-३, दिनांक १२/८/२०१६.
 - ४) प्रकल्प अंमलबजावणी समिती बैठक दिनांक २३/१२/२०१६ इतिवृत्त,
 - ५) उद्योग संचालनालयाचे पत्र क्र. उ.सं./ मैत्री कक्ष(२) /प्रसिध्दी/DGIPR/२०१७/अ-७४२,
दि. २३/०३/२०१७.
 - ६) महासंचालक, माहिती व जनसंपर्क महासंचालनालय यांचा दि. ०६/०३/२०१७ चा कार्यदेश क्र.
प्रदर्शने २०१६/मैत्री-उद्योग/का-६/७१.

प्रस्तावना:-

राज्याच्या औद्योगिक धोरणास अनुसरून गुंतवणुकदारांना सहाय्य करण्यासाठी शासनाने दि.२७.२.२०१४ पासून मुंबई येथे एकात्मिक सुलभता कक्ष (Integrated Facilitation Center) महाराष्ट्र उद्योग,व्यापार आणि गुंतवणुक सुविधा केंद्र (मैत्री) स्थापित केला आहे. सदर मैत्री कक्षामार्फत एक खिडकी संकल्पनेतर्गत गुंतवणुकदारांना सर्व सेवा, माहिती व मार्गदर्शन एकाच ठिकाणी उपलब्ध करून देण्यात येते. जेणेकरून राज्याचा सुलभ व समतोल औद्योगिक विकास होऊन अधिकाधिक गुंतवणुक राज्यात आकर्षित होईल. सदर मैत्री कक्षाची प्रसिध्दी होण्यासाठी दूरचित्रवाणी, आकाशवाणी, सामाजिक माध्यमे, ऑडिओ, इंटरनेट इ. वर जाहिरात देण्याची बाब शासनाच्या विचाराधिन आहे. त्यानुसार सदर जाहिरातींसाठीचा कृती व आराखड्याबाबत माहिती व जनसंपर्क संचालनालय यांच्या मान्यतेने खर्चाचा प्रस्ताव उद्योग संचालनालयाने दि. २३/०३/२०१७ च्या पत्रान्वये सादर केला आहे. सदर प्रस्तावानुसार मैत्री कक्षाच्या प्रसिध्दी व प्रसारासाठीच्या जाहिरात आराखडा खर्चास मान्यता देण्याची बाब शासनाच्या विचाराधिन होती.

शासन निर्णय:-

मैत्री कक्षाची प्रसिध्दी व प्रसार होण्यासाठी महासंचालक, माहिती व जनसंपर्क महासंचालनालयाने उद्योग संचालनालयाच्या समन्वयाने विहित पध्दतीने प्रक्रीया राबवून मे. ओगील्वी अँड मँथर प्रा. लि., मुंबई या संस्थेस इलेक्ट्रॉनिक्स तसेच प्रिंट माध्यमांसाठी प्रसिध्दी आराखडा निर्माण करण्यासाठी दि. ०६/०३/२०१७ च्या आदेशान्वये कार्यदेश दिले आहेत.

सदर कार्यदेशास अनुसरून इलेक्ट्रॉनिक्स तसेच छपाई माध्यमांद्वारे प्रसिध्दीसाठी क्रिएटीव्हज (Creative) तयार करण्यासाठी एकूण खर्च रु. ७४,७५,०००/- (अक्षरी रु. चौऱ्याहत्तर लक्ष पंच्याहत्तर हजार फक्त) इतका येणार असून त्याचा तपशिल खालील प्रमाणे आहे :-

अ.क्र.	खर्चाची बाब	खर्च रुपये
१.	दूरचित्रवाणी/ सोशल मिडिया/ वाहिन्यांसाठी टीव्हीसी-६० सेकंदाच्या २० टीव्हीसीसाठी	५१,७५०००/-
२.	वृत्तपत्रे/होर्डिंग/सोशल मिडीया यांच्या क्रिएटिव्हज-(दोन इंग्रजी आणि दोन मराठी)	६,९०,०००/-
३.	मैत्री कक्षाची ऑडिओ व्हिड्युअल तयार करणे - पाच मिनिटांच्या एक ऑडिओ व्हिड्युअलसाठी (मराठी डबिंगसह)	१६,१०,०००/-
	एकूण खर्च	७४,७५,०००/-

मैत्री कक्षाच्या प्रसिध्दी व प्रसारासाठी मे. ओगील्वी अँड मॅथर प्रा. लि., मुंबई या कंपनीस जाहिरात आराखडा क्रिएटिव्हज (Creative) तयार करण्यासाठी उपरोक्त रु. ७४,७५,०००/- (अक्षरी रु. चौऱ्यांहत्तर लक्ष पंच्याहत्तर हजार फक्त) खर्चास मान्यता देण्यात येत आहे.

२. सदर मागणीपोटी होणारा खर्च “मागणी क्र. के-७, मुख्य लेखाशीर्ष-२८५२, उद्योग, ८०, सर्वसाधारण, १०२ औद्योगिक उत्पादकता, (००) (१५) "मैत्री कक्षाकरिता खर्च (योजनांतर्गत) २८५२ A ०२२) ” या लेखाशीर्षाखाली सन २०१६-२०१७ या आर्थिक वर्षातील मंजूर केलेल्या तरतुदीतून भागविण्यात यावा.

३. सदरची तरतूद आहरित करण्यासाठी लेखाधिकारी, उद्योग संचालनालय, मुंबई यांना आहरण व संवितरण अधिकारी व विकास आयुक्त (उद्योग) यांना नियंत्रक अधिकारी म्हणून घोषित करण्यात येत आहे. आहरण व संवितरण अधिकारी यांनी सदर निधीच्या विनियोगाबाबत तसेच महालेखापाल यांच्या लेख्याशी खर्च ताळमेळ घालण्याची कार्यवाही करावी. सदर निधी प्रत्यक्षात वितरित झाल्यानंतर खर्चाचे उपयोगिता प्रमाणपत्र महालेखापाल यांना पाठवून त्याची प्रत शासनास सादर करण्याची जबाबदारी नियंत्रक अधिकाऱ्याची राहिल.

४. हा शासन निर्णय शासन आदेश वित्त विभाग शासन निर्णय क्र. विअप्र-२०१३/प्र.क्र.३०/२०१३/ विनियम, भाग-२ दिनांक १७/४/२०१५ अन्वये सुधारित केलेल्या वित्तीय अधिकार नियम पुस्तिका १९७८, भाग पहिला, उप विभाग २ मधील अनुक्रमांक -८ अ नियम क्र. १७ अनुसार प्रशासकिय विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०१७०३२७१४५५२२५११० असा आहे. हा आदेश डीजीटल स्वाक्षरीने साक्षात्कीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संजय इंगळे)

उप सचिव, महाराष्ट्र शासन

प्रति,

१) विकास आयुक्त (उद्योग), उद्योग संचालनालय, मुंबई-३२.

- २) महसंचालक, माहिती व जनसंपर्क महासंचालनालय, मंत्रालय, मुंबई.
- ३) महालेखापाल (लेखा व अनुज्ञेयता / लेखापरीक्षा), महाराष्ट्र-१/२, मुंबई / नागपूर.
- ४) संचालक, लेखा व कोषागारे, संगणक शाखा, नवीन प्रशासन भवन, मुंबई-३२.
- ५) सहायक संचालक, (वित्त व लेखा), उद्योग संचालनालय, मुंबई.
- ६) अधिदान व लेखा अधिकारी, मुंबई, /निवासी लेखापरीक्षा अधिकारी, मुंबई.
- ७) कक्ष अधिकारी, वित्त विभाग (व्यय-१६ / अर्थसंकल्प-१४), मंत्रालय, मुंबई-३२.
- ८) कक्ष अधिकारी, प्रशासन-१, उ.ऊ. व का.वि., मंत्रालय, मुंबई-३२.
- ९) प्रधान सचिव (उद्योग), यांचे स्वीय सहायक, उ.ऊ. व का.वि., मंत्रालय मुंबई.
- १०) मे. ओगील्वी अँड मँथर प्रा. लि., मुंबई.
- ११) निवड नस्ती (उद्योग-८).